



ក្រុមប្រឹក្សាជាតិកម្ពុជាដើម្បីកុមារ
CAMBODIAN NATIONAL COUNCIL
FOR CHILDREN

ព្រះរាជាណាចក្រកម្ពុជា

KINGDOM OF CAMBODIA
ជាតិ សាសនា ព្រះមហាក្សត្រ
NATION RELIGION KING

លេខ... ១៤០... ក.ជ.ក.ក

ភ្នំពេញ ថ្ងៃទី ២៨ ខែ ៧ ឆ្នាំ ២០០០

សេចក្តីសម្រេច
ស្តីពី

ការបង្កើតអនុគណៈកម្មការតាក់តែងច្បាប់ដែលពាក់ព័ន្ធនឹងកុមារ
នៃក្រុមប្រឹក្សាជាតិកម្ពុជាដើម្បីកុមារ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែវិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤/ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការ រៀបចំ និង ប្រព្រឹត្តទៅនៃគណៈរដ្ឋមន្ត្រី
- បានឃើញអនុក្រឹត្យលេខ ៥៦ អនក្របក ចុះថ្ងៃទី ២៨ ខែមិថុនា ឆ្នាំ ១៩៩៩ ស្តីពីការបង្កើតក្រុមប្រឹក្សាជាតិកម្ពុជាដើម្បីកុមារ
- យោងតាមប្រការ ៤ នៃអនុក្រឹត្យលេខ ៥៦ អនក្របក ចុះថ្ងៃទី ២៨ ខែមិថុនា ឆ្នាំ ១៩៩៩ និងយោងតាមតម្រូវការចាំបាច់នាពេលបច្ចុប្បន្ន ។

សម្រេច

ប្រការ ១ : បង្កើតអនុគណៈកម្មការតាក់តែងច្បាប់ដែលពាក់ព័ន្ធនឹងកុមារ នៃក្រុមប្រឹក្សាជាតិកម្ពុជាដើម្បីកុមារ ក្នុងគោលបំណង ពិនិត្យសិក្សាស្រាវជ្រាវ រៀបរៀងសេចក្តីព្រាងច្បាប់ ដើម្បីការពារ និង អភិវឌ្ឍន៍កុមារ និង ដើម្បីអនុវត្តអនុសញ្ញាអន្តរជាតិស្តីពីសិទ្ធិកុមារ ។

ប្រការ ២ : អនុគណៈកម្មការនេះ អនុវត្តការងាររបស់ខ្លួន ក្រោមការដឹកនាំរបស់ប្រធានអនុគណៈកម្មការ និងសំរាប់សំរួលដោយក្រុមប្រឹក្សាជាតិកម្ពុជាដើម្បីកុមារ ។

ប្រការ ៣ : សមាសភាពអនុគណៈកម្មការតាក់តែងច្បាប់ដែលពាក់ព័ន្ធនឹងកុមារមាន :

- ១- ឯកឧត្តម រដ្ឋលេខាធិការ ក្រសួងយុត្តិធម៌ ជា ប្រធាន
- ២- ឯកឧត្តម អនុរដ្ឋលេខាធិការក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា ជា អនុប្រធាន
- ៣ - លោកជំទាវអនុប្រធាន ក.ជ.ក.ក តំណាងក្រសួងកិច្ចការនារី និងអតីតយុទ្ធជន ជា អនុប្រធាន
- ៤ - លោកប្រធានគណៈមេធាវី ជា អនុប្រធាន
- ៥ - មន្ត្រីតំណាងក្រុមប្រឹក្សាអ្នកច្បាប់នៅទីស្តីការគណៈរដ្ឋមន្ត្រី ជា សមាជិក
- ៦ - សមាជិកគណៈកម្មាធិការសិទ្ធិមនុស្សកម្ពុជា ជា សមាជិក
- ៧ - មន្ត្រីជំនាញច្បាប់ តំណាងក្រសួងយុត្តិធម៌ ជា សមាជិក
- ៨ - មន្ត្រីជំនាញច្បាប់ តំណាងក្រសួងមហាផ្ទៃ ជា សមាជិក
- ៩ - មន្ត្រីជំនាញ តំណាងក្រសួងអប់រំយុវជន និង កីឡា ជា សមាជិក
- ១០ - លោកស្រីសមាជិក ក.ជ.ក.កតំណាងក្រសួងការបរទេស និង សហប្រតិបត្តិការអន្តរជាតិ ជា សមាជិក
- ១១ - លោកសមាជិក ក.ជ.ក.កតំណាងក្រសួងការពារជាតិ ជា សមាជិក
- ១២ - មន្ត្រីជំនាញច្បាប់ តំណាងអង្គការយូនីសេហ្វ ជា សមាជិក
- ១៣- មន្ត្រីជំនាញច្បាប់ នៃការិយាល័យឧត្តមស្នងការសិទ្ធិមនុស្សប្រចាំនៅកម្ពុជា ជា សមាជិក
- ១៤ - មន្ត្រីអគ្គលេខាធិការដ្ឋាន នៃក្រុមប្រឹក្សាជាតិកម្ពុជាដើម្បីកុមារ (ក.ជ.ក.ក) ជា សមាជិក

ប្រការ ៤ : អនុគណៈកម្មការតាក់តែងច្បាប់ដែលពាក់ព័ន្ធនឹងកុមារ មានភារកិច្ចដូចតទៅ :

- ពិនិត្យឡើងវិញនូវច្បាប់ដែលមានស្រាប់ សេចក្តីព្រាងច្បាប់ ដើម្បីរកនូវចំណុចខ្លះខាតដែល ពាក់ព័ន្ធនឹងសិទ្ធិកុមារ និង ផ្តល់អនុសាសន៍ជំរុញជូន ក្រុមប្រឹក្សាជាតិកម្ពុជាដើម្បីកុមារ ។
- ចូលរួមធ្វើសេចក្តីព្រាងច្បាប់ កែសំរួលច្បាប់ ឬ បទបញ្ញត្តិផ្សេងៗដែលពាក់ព័ន្ធនឹងសិទ្ធិកុមារ ។
- ធ្វើសេចក្តីព្រាងច្បាប់សំរាប់កុមារ ក្នុងករណីចាំបាច់ ។
- សហការជិតស្និទ្ធជាមួយក្រសួង ស្ថាប័នពាក់ព័ន្ធ អង្គការក្រៅរដ្ឋាភិបាល អង្គការអន្តរជាតិ ទីភ្នាក់ងារអង្គការសហប្រជាជាតិ និង អង្គការអភិវឌ្ឍន៍ ។

